



டிரினிடி மகளிர் கல்லூரி

நாமக்கல் - 637 002.

2021 – 2022 ஆம் கல்வியாண்டு (இரட்டைப் பருவம்)

இளங்கலைத் தமிழிலக்கியம் இரண்டாமாண்டு

தாள் : பொதுத்தமிழ் IV (19UFTA04)

பாடம் : மொழித்திறன்

தலைப்பு : அகத்தினை

வழங்குபவர் :

முனைவர்.இரா.அ.அனிதா

உதவிப் பேராசிரியர்

தமிழ்த்துறை

<http://www.trinitycollegenkl.edu.in/>

அகம் :

ஒத்த அன்புடைய தலைவனும் தலைவியும் தாமே தம்முள் நுகரும் இன்பத்தைப் பற்றிப் பிறர்க்குக் கூறவியலாததாய் அவர்தம் அகத்தாலேயே உணரக் கூடியதாதலின் அகம் எனப்பட்டது. அகத்தே நிகழ்கின்ற இன்பத்திற்கு “அகம்” என்றது ஓர் ஆகுபெயராகும் என்கிறார் நச்சர்.

அகம் என்ற சொல்லுக்கு உள்ளம் என்பது பொருள். அகப்பொருள் பற்றிய ஒழுக்கமே அகத்தினை ஆகும். தினை என்பது ஒழுக்கம் என அழைக்கப்படுகிறது.

குறிஞ்சி, மூல்லை, மருதம், நெய்தல், பாலை, கைக்கிளை, பெருந்தினை என அகத்தினைகள் ஏழு வகைப்படும். இவற்றுள் முதல் ஐந்தும் அன்பின் ஐந்தினைகள் ஆகும். ஏனைய கைக்கிளை என்பது ஒருதலைக் காமம் எனவும் பெருந்தினை என்பது பொருந்தாக் காமம் எனவும் அழைக்கப்படுகிறது.

அகப்பொருளுக்குரிய பொருள்கள் முதற்பொருள், கருப்பொருள், உரிப்பொருள் என பாகுபடுத்தப்பட்டுள்ளன.

முதந்பொருள் :

முதற்பொருள் இரு வகைப்படும். அவை,

- ## 1. நிலம் 2. பொழுது

நிலம் :

குறிஞ்சி	-	மலையும் மலை சார்ந்த இடமும்
முல்லை	-	காடும் காடு சார்ந்த இடமும்
மருதம்	-	வயலும் வயல் சார்ந்த இடமும்
நெய்தல்	-	கடலும் கடல் சார்ந்த இடமும்
பாலை	-	மணலும் மணல் சார்ந்த இடமும்

பொழுது :

பொழுது இரு வகைப்படும். அவை,

1. பெரும்பொழுது
2. சிறுபொழுது

பெரும்பொழுது :

காலம்	அதற்குரிய மாதங்கள்
கார்காலம்	ஆவணி, புரட்டாசி
கூதிர்காலம்	ஐப்பசி, கார்த்திகை
முன்பனிகாலம்	மார்கழி, தை
பின்பனிகாலம்	மாசி, பங்குணி
இளவேனிற்காலம்	சித்திரை, வைகாசி
முதுவேனிற்காலம்	ஆணி, ஆடி

சிறுபொழுது :

ஒவ்வொரு சிறுபொழுதும் பத்து நாழிகை அளவுடையது. அதாவது 4 மணி நேரம் (1 மணி = $2\frac{1}{2}$ நாழிகை) அளவு கொண்டதாகும்.

சிறுபொழுது	அதற்குரிய நேரங்கள்
வைகறை (விடியல்)	பின்னிரவு 2 முதல் அதிகாலை 6 மணி வரை
காலை	காலை 6 மணி முதல் காலை 10 மணி வரை
நன்பகல்	முற்பகல் 10 மணி முதல் பிற்பகல் 2 மணி வரை
ஏற்பாடு	பிற்பகல் 2 மணி முதல் மாலை 6 மணி வரை
மாலை	மாலை 6 மணி முதல் இரவு 10 மணி வரை
யாமம்	இரவு 10 மணி முதல் பின்னிரவு 2 மணி வரை

கருப்பொருள் :

கருப்பொருள்கள் மொத்தம் 14 உள்ளன. ஒவ்வொரு நிலத்திற்கும் உரிய தெய்வம், மக்கள், பறவை, விலங்கு, ஊர், நீர், பூ, மரம், உணவு, பறை, யாழ், பண், தொழில் என்பன அந்நிலத்திற்குரிய கருப்பொருள்களாகும். மக்கள் உயர்ந்தோர் தாழ்ந்தோர் என இருவகையாகப் பிரிக்கப்பட்டுள்ளனர்.

தொழிலானது
அமைந்திருக்கும்.

அவ்வந்நிலத்திற்குரிய

தொழிலாகவே

உரிப்பொருள் :

குறிஞ்சி	-	புணர்தலும் புணர்தல் நிமித்தமும்
மூல்லை	-	இருத்தலும் இருத்தல் நிமித்தமும்
மருதம்	-	ஊடலும் ஊடல் நிமித்தமும்
நெய்தல்	-	இரங்கலும் இரங்கல் நிமித்தமும்
பாலை	-	பிரிதலும் பிரிதல் நிமித்தமும்

என ஜவைகை நிலத்திற்குமான உரிப்பொருளானது வரையறை செய்யப்பட்டுள்ளது.

அகப்பொருள் இலக்கணம் :

அகப்பொருள் இரண்டு வகைப்படும். அவை ,

1. களவு
2. கற்பு

களவு : திருமணத்திற்கு முந்தைய காதல் வாழ்க்கை

கற்பு : திருமணத்திற்கு பின்தைய காதல் (இல்லற) வாழ்க்கை

நன்றி